

सन २०१७-१८ च्या टंचाई
कालावधीसाठी अकोला जिल्हा व
तालुक्यातील खांबोरा ६४ खेडी
प्रादेशिक पाणी पुरवठा योजनेतील
४४ गावांना तातडीच्या पाणी
पुरवठा योजनेस प्रशासकीय
मान्यता देणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: टंचाई २०१७/प्र.क्र. १६८/पापु १४

गोकुळदास तेजपाल रुग्णालय इमारत संकुल, ७ वा मजला, लोकमान्य टिळक मार्ग,

मंत्रालय, मुंबई ४०० ००१

दिनांक : १९ डिसेंबर, २०१७

वाचा :-

- १) शासन निर्णय, पाणी पुरवठा व स्वच्छता विभाग, क्रमांक:- टंचाई १०९९/प्र.क्र. १२/पापु १४, दिनांक ०३ फेब्रुवारी, १९९९
- २) शासन पत्र, क्रमांक टंचाई २०१७/प्र.क्र.१७०/पापु १४, दिनांक १९.१२.२०१७ (बैठकीचे इतिवृत्त)
- ३) विभागीय आयुक्त, अमरावती यांचे क्रमांक उपआ/विकास/पाणी टंचाई/अका/कावि/१३८६/१७, दिनांक ११.१२.२०१७ चे पत्र व प्रस्ताव.

प्रस्तावना -

विभागीय आयुक्त, अमरावती यांनी सन २०१७-१८ च्या टंचाई कालावधीसाठी अकोला तालुक्यातील खांबोरा ६४ खेडी प्रादेशिक पाणी पुरवठा योजनेतील ४४ गावांना तातडीची पाणीपुरवठा योजना, ता. अकोला, जिल्हा अकोला या पाणी पुरवठा योजनेच्या रुपये ४,२०,८२,२००/- इतक्या रकमेच्या कामास प्रशासकीय मंजूरी मिळण्याबाबतचा प्रस्ताव शासनास सादर केला होता. सदर प्रस्ताव नागरी तथा ग्रामीण क्षेत्रातील पिण्याच्या पाण्याच्या टंचाई निवारणार्थ विहित आर्थिक व भौतिक निकषाबाहेरील तातडीच्या पाणीपुरवठा योजनांना/उपाययोजनांना प्रशासकीय मंजूरी देण्यासाठी स्थापन करण्यात आलेल्या अपर मुख्य सचिव, पाणी पुरवठा व स्वच्छता विभाग यांच्या अध्यक्षतेखालील

स्थायी समितीच्या दिनांक १५.१२.२०१७ रोजी झालेल्या बैठकीत मान्यतेसाठी विचारात घेण्यात आला.

विभागीय आयुक्त, अमरावती यांच्याकडून प्राप्त प्रस्तावात चोहोटा येथील वितरण व्यवस्थेच्या लिडींग मेनच्या पाईप लाईन वरून वर्ष २००४-०५ चे पाणी टंचाई कालावधीत अकोला शहराकरीता दररोज ३० लक्ष लिटर्स पाणी पुरवठा करण्याकरीता ३१५ मी.मी. व्यासाची व २२.७० कि.मी. लांबीची पी.व्ही.सी. पाईपलाईन आकस्मिक पाणी पुरवठा योजने अंतर्गत टाकण्यात आली होती. या अस्तित्वातील पाईप लाईन पैकी जवळपास १५.०० कि.मी. लांबीची पी.व्ही.सी. पाईप लाईन खांबोरा ६० गावे आकस्मिक पाणी पुरवठा योजनेकरीता वापरण्याचे प्रस्तावीत करण्यात आले आहे व त्यापुढची उगवा-घुसर फाटा येथून घुसर साठवण टाकीपर्यंत २५० मी.मी. व्यासाची जवळपास ७.४६ कि.मी. लांबीची नविन HDPE पाईप लाईन प्रस्तावीत करण्यात आली आहे. चोहोटा येथील जोडणी जवळ अकोट ८४ खेडी योजनेतून महाराष्ट्र जीवन प्राधिकरण पाणी उपलब्ध करून देईल व तेथे पंप लावून २२.७० कि.मी. लांब पाईप लाईनद्वारे घुसर येथील साठवण टाकीपर्यंत पाणी आणले जाईल. तेथून जिल्हा परिषद, अकोला खांबोरा ६० गावे योजनेतील ४४ गावांना पुढील पाणी पुरवठा करण्याचा समावेश असलेला एकूण रुपये ४२०.८२ लक्ष किंमतीचा प्रस्ताव प्राप्त झाला होता. सदर प्रस्तावावर दि. १५.१२.२०१७ रोजीच्या स्थायी समितीच्या बैठकीत सविस्तर चर्चा होऊन स्थायी समितीने यातील स्टँड बाय पंपिंग मशिनरी वगळण्याबाबत तसेच ईटीपी चार्जेस ४ % देऊन योजनेच्या एकूण रु.३६८.४५ लाख एवढ्या किंमतीच्या प्रस्तावास मंजूरी दिली. त्या अनुषंगाने सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त, अमरावती यांच्याकडून प्राप्त खांबोरा प्रादेशिक पाणी पुरवठा योजनेतील ४४ गावांकरिता अकोट ८४ खेडी प्रादेशिक पाणी पुरवठा योजनेतील चोहोटा गावा जवळील पाईपलाईनला टॅपींग करून तातडीची पाणी पुरवठा योजना प्रस्तावित करण्यात आली आहे. त्यानुसार प्रस्तावनेत नमूद केलेल्या बाबींचा समावेश असलेल्या एकूण रुपये ३६८.४५ लाख (रुपये तीन कोटी, अडुसष्ट लाख, पंचेचाळीस हजार फक्त) किंमतीच्या प्रस्तावास दि. १५.१२.२०१७ रोजीच्या स्थायी समितीच्या बैठकीत मान्यता दिलेली आहे. त्यामुळे या निर्णयान्वये सदर प्रस्तावास खालील अटीच्या अधिन राहून प्रशासकीय मान्यता देण्यात येत आहे :-

- १) जिल्हाधिकारी, अकोला यांनी अकोला तालुक्यातील खांबोरा प्रादेशिक पाणी पुरवठा योजनेतील ४४ गावांमध्ये पिण्याच्या पाण्याची टंचाई निर्माण झाली असल्याचे सर्व प्रथम घोषित करावे.

- २) सदर योजनेची कामे विहित पध्दतीने ई-निविदा मागविण्यात येऊन करावीत. योजनेचे काम मान्यता प्राप्त किंमतीमध्येच पूर्ण होईल याची दक्षता घ्यावी.
- ३) योजनेची निविदा अल्प मुदतीची (७ दिवस) काढण्यास परवानगी देण्यात येत आहे.
- ४) निविदा प्रक्रीया ३१ जानेवारी, २०१८ पर्यंत पूर्ण करून कार्यारंभ आदेश देणे आवश्यक आहे. निविदा प्रक्रीया ३१ जानेवारी, २०१८ पर्यंत पूर्ण न झाल्यास योजनेची मान्यता रद्द समजण्यात येईल.
- ५) ३१ मार्च, २०१८ पर्यंत योजना पूर्ण करून योजनेतून पाणी पुरवठा सुरु होणे आवश्यक आहे. तथापि, या दिनांकापर्यंत योजनेतून पाणी पुरवठा सुरु न झाल्यास योजनेची मान्यता रद्द करण्यात येईल.
- ६) विभागीय आयुक्त, अमरावती यांनी सदर योजनेकरिता योजनेच्या सुरुवातीस ५०% इतका निधी द्यावा. उर्वरित ५०% निधी योजना कार्यान्वित झाल्यानंतर देण्यात यावा.
- ७) MSEDCL कडून करण्यात येणाऱ्या विद्युतीकरणाच्या कामासाठी पूर्ण ठेव देय तत्वावर निधी MSEDCL ला देऊन सदर कामे त्यांच्या मार्फतच पूर्ण करण्यात यावीत.
- ८) रेल्वे क्रॉसींग तसेच रस्ता क्रॉसींग याबाबतची परवानगी संबंधित यंत्रणांकडून तातडीने प्राप्त करून घेण्याची कार्यवाही करावी.
- ९) प्रस्तुत योजना महाराष्ट्र जीवन प्राधिकरणा मार्फत राबविण्यात यावी. योजनेची कामे पूर्ण झाल्यानंतर योजना जिल्हा परिषदेकडे हस्तांतरीत करण्यात यावी

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी सचिवस्तरीय स्थायी समिती स्थापन केली असून सदर समितीच्या दिनांक १५.१२.२०१७ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२१९१६०४५२३४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. महालेखाकार, (लेखापरीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखापरीक्षा / लेखा व अनुज्ञेयता) महाराष्ट्र-२, नागपूर
३. अपर मुख्य सचिव, (म.व पु.) महसूल व वन विभाग, मंत्रालय, मुंबई
४. अपर मुख्य सचिव, वित्त विभाग, मंत्रालय, मुंबई
५. प्रधान सचिव (२), नगर विकास विभाग, मंत्रालय, मुंबई
६. सचिव, ग्रामविकास आणि जलसंधारण विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, मुंबई
८. विभागीय आयुक्त, अमरावती
९. जिल्हाधिकारी, अकोला
१०. मुख्य अभियंता, महाराष्ट्र जीवन प्राधिकरण, अमरावती
११. अधीक्षक अभियंता, महाराष्ट्र जीवन प्राधिकरण, अकोला
१२. मुख्य अभियंता, महाराष्ट्र राज्य विद्युत वितरण कंपनी मर्या., अकोला / अमरावती.
१३. कार्यकारी अभियंता, महाराष्ट्र राज्य विद्युत वितरण कंपनी मर्या., अकोला
१४. कार्यकारी अभियंता, महाराष्ट्र जीवन प्राधिकरण, अकोला
१५. कार्यकारी अभियंता, ग्रामीण पाणी पुरवठा विभाग, जिल्हा परिषद, अकोला.
१६. अपर मुख्य सचिव, पाणी पुरवठा व स्वच्छता विभाग, यांचे स्वीय सहायक
१७. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१८. पापु १४ (निवडनस्ती)